

ಶ್ರೀ ಎಂ. ಬಿ. ರಾಮಸ್ವಾಮಿ.—ತಾವು ಚಿಂಪರ್ ಕಮಿಟಿಗೆ ಸದಸ್ಯರನ್ನು ನೇಮಕಮಾಡುವಾಗ, ಛಾರಿಟಬಲ್ ಎಂಡ್‌ಲೇವೆಂಟ್ ಪ್ರಕಾರ ನಿಯಮಗಳಿವೆ ಎಂದು ಹೇಳಿದಿರಿ. ಅಧಿಕಾರಿಗಳು ಅದನ್ನು ಮೀರಿದ್ದು ತಮ್ಮ ಗಮನಕ್ಕೆ ತಂದರೆ ಏನು ಮಾಡುತ್ತೀರಿ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಸದಸ್ಯರು ಯಾವ ಅಧಿಕಾರಿಗಳು ಕಾನೂನಿಗೆ ವಿರೋಧವಾಗಿ ಸಮಿತಿಗಳನ್ನು ರಚನೆಮಾಡಿದ್ದಾರೆ ಎನ್ನುವುದನ್ನು ಗಮನಕ್ಕೆ ತಂದರೆ, ಅವರ ಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

PROHIBITORY ORDER ON CUTTING THE WOOD

784. Sri KONANDUR LINGAPPA (Thirthahalli).—

Will the Minister for Food and Forests be pleased to state :—

(a) the reason for issuing a prohibitory order for cutting the dry wood by ryots and others, which they used to do from time immemorial ;

(b) whether Government intends to show concession in the Octroi rates to those poor people who carry on life by selling the wood in the rural and other areas ?

Sri K. H. PATIL (Minister for Food and Forests).—

(a) No such order has been issued.

(b) No.

ಶ್ರೀ ಕೋಣಂದೂರು ಲಿಂಗಪ್ಪ.—ಸ್ವಂತ ಉಪಯೋಗಕ್ಕಾಗಿ ಒಣ ಕಟ್ಟಿಗೆಯನ್ನು ತರಲು ಯಾವ ನಿರ್ಬಂಧವೂ ಇಲ್ಲವೆಂದು ಹೇಳಿರುವುದು ಸಂತೋಷದ ವಿಷಯ. ಅದಕ್ಕಾಗಿ ಸಚಿವರನ್ನು ಅಭಿನಂದಿಸುತ್ತೇನೆ. ಇದನ್ನು ಇಲ್ಲಿ ಹೇಳಿದರೆ ಸಾಲದು ಇದನ್ನು ಹಳ್ಳಿಗಳಲ್ಲಿರತಕ್ಕ ರೇಂಜರಿಗೆ ಈ ಸುದ್ದಿಯನ್ನು ತಲುಪಿಸುವುದಕ್ಕೆ ಬೇಗ ವ್ಯವಸ್ಥೆ ಮಾಡುತ್ತೀರಾ ?

† ಶ್ರೀ ಕೆ. ಎಚ್. ಪಾಟೀಲ್.—ಯಾವುದು ಕಾಯಿದೆ ಇದೆಯೋ ಅದು ಎಲ್ಲಾ ಕಡೆಗೂ ಹರಡುತ್ತದೆ. ಕಾಯಿದೆ, ಕಾನೂನನ್ನು ಮುರಿಯುವಂಥವರು ಇದ್ದರೆ, ಮಾರು ಅದರಿಂದ ಕಷ್ಟ ಪಡುತ್ತಾರೆ ಅಂಥವರು ನಮ್ಮ ನಜರಿಗೆ ತರಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ನಜರಿಗೆ ಎಂದರೆ ಇವತ್ತು ಹಳ್ಳಿಗಳಲ್ಲಿ ರೈತರು ಮಳೆಗಾಲ ಪ್ರಾರಂಭವಾಗುವುದರಿಂದ ಅವರು 6 ತಿಂಗಳ ಕಾಲ ಹೊರಗೆ ಬರುವ ಹಾಗೆ ಇಲ್ಲ. ಒಣಕಟ್ಟಿಗೆ ಯನ್ನು ಇಟ್ಟುಕೊಂಡರೆ, ಚೀಪ್ ಹಿಡಿದು ಅಳತೆ ಮಾಡಿ ನಿಮ್ಮ ಅಧಿಕಾರಿಗಳು ಕೇಸ್ ಹಾಕುತ್ತಾರೆ ಹೆದರಿಸುತ್ತಾರೆ. ಮರನಾಡಿನಲ್ಲಿ ಮಾತ್ರವಲ್ಲ ಇಡೀ ರಾಜ್ಯದ ಎಲ್ಲಾ ಹಳ್ಳಿಗಳಲ್ಲೂ ಇದರ ಬಗ್ಗೆ ಯಾರಿಗೂ ಕಿರುಕುಳ ಕೊಡಬಾರದು ಎಂದು ಆದೇಶ ಕೊಡಬೇಕಾಗುತ್ತದೆ.

ಶ್ರೀ ಕೆ. ಎಚ್. ಪಾಟೀಲ್.—ಒಣಕಟ್ಟಿಗೆ ಎಂದರೆ ಮರಗಳ ಕೊಂಬೆಗಳನ್ನು ಹಾಕಬೇಕೇ ಹೊರತು ನಾಲಕ್ಕೂ ಇಂಚಿಗಿಂತ ದಪ್ಪ ಇರತಕ್ಕದ್ದನ್ನು ತರಬಾರದು ಎಂದು ಆಜ್ಞೆ ಇದೆ. ಆ ಆಜ್ಞೆಯನ್ನು ಮೀರಿ ತಂದರೆ ಅವರ ಮೇಲೆ ಕಟ್ಟಲೆಯನ್ನು ಹಾಕಬೇಕಾಗುತ್ತದೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—ತಾವು ನೃಪ್ಪವಾಗಿ ಹೇಳಿದ್ದೀರಿ. ಕಟ್ಟಿಗೆಯಲ್ಲಿ ಸಣ್ಣ ಸಣ್ಣ ನೀಬು ಬರಲು ಇರುತ್ತದೆ. ಅದಕ್ಕೂ ಅಧಿಕಾರವರ್ಗದವರು ಟ್ಯಾಕ್ಸ್ ಹಾಕಿ ದುಡ್ಡು ವಸೂಲು ಮಾಡುತ್ತಿದ್ದಾರೆ, ಅದುದರಿಂದ ಆದೇಶವನ್ನು ಕಳುಹಿಸಿ ರೈತರಿಗೆ ಅಗುವ ಹೊರೆಯನ್ನು ತಪ್ಪಿಸಿ ಬಡವರಿಗೆ ಉಪಕಾರ ಮಾಡುತ್ತೀರಾ ?

ಶ್ರೀ ಕೆ. ಎಚ್. ಪಾಟೀಲ್.—ಈಗಾಗಲೇ ಆದೇಶ ಅಮಲನಲ್ಲಿ ಇದೆ. ಕಾನೂನಿನಂತೆ ಸರಿಯಾಗಿ ನಡೆಯಬೇಕಾದರೆ ಎಲ್ಲರ ಸಹಕಾರ ಬೇಕಾಗುತ್ತದೆ. ಎಲ್ಲ ಕಾನೂನಿನಂತೆ ನಡೆಯುತ್ತಿಲ್ಲ ಎಂಬುದನ್ನು ನನ್ನ ಗಮನಕ್ಕೆ ತಂದರೆ ಕೂಡಲೇ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಕೆ. ಎಸ್. ವೀರಪ್ಪಗೌಡ.—ರೈತರು ಜಮೀನಿನ ಪಕ್ಕದಲ್ಲಿ ಸೊಪ್ಪನ್ನು ಬೆಳೆಸಿರತಕ್ಕದ್ದು ತಮಗೆ ತಿಳಿದಿದ್ದರೇ? ಸೊಪ್ಪನ್ನು ಬಿಡಿಸುವಾಗ ಸಣ್ಣ ಸಣ್ಣ ಕಟ್ಟಿಗೆ ಬಂದರೆ, ಅವನ್ನು ತೆಗೆದು ಕೊಂಡು ಬಂದರೆ ಇರಾಬೆಯವರು ತಕರಾರು ಮಾಡುತ್ತಾರೆ, ಅದು ಸರಿಯೇ?

ಶ್ರೀ ಕೆ. ಎಚ್. ಪಾಟೀಲ್.—ಸೊಪ್ಪನ್ನು ಬೆಳೆಸಿರುವ ಉದ್ದೇಶ ಮಾನ್ಯ ಸದಸ್ಯರಿಗೆ ಗೊತ್ತಿರಲಿಕ್ಕೆ ಸಾಕು. ಈ ಪ್ರಶ್ನೆಗೆ ಸಂಬಂಧವಿಲ್ಲದಿದ್ದರೂ ಹೇಳುತ್ತೇನೆ. ಸೊಪ್ಪಿನ ಗಿಡಗಳನ್ನು ಬೆಳೆಸುವುದು ಅವರ ಗಾರ್ಡನ್‌ಗಳನ್ನು ಬೆಳವಣಿಗೆ ಮಾಡುವುದಕ್ಕೆ. ಅದಕ್ಕೆ ಬೇಕಾದಂಥ ಮಣ್ಣು ಹಸಿರು ಗೊಬ್ಬರ ತಯಾರು ಮಾಡಲಿಕ್ಕೆ ಉಪಯೋಗ ಮಾಡಬೇಕು. ಬದ್ಧಂಥ ಕಟ್ಟಿಗೆಯು ತುಂಡನ್ನು ತರಲಿಕ್ಕೆ ಆಕ್ಷೇಪಣೆ ಮಾಡುವುದಿಲ್ಲ. ಬದ್ಧಂಥ ಒಣ ಕಟ್ಟಿಗೆಗಳ ನೆವದಲ್ಲಿ ಗಿಡಗಳನ್ನು ಕಡಿದು ತಂದರೆ ಅವರು ಯಾರೇ ಇರಲಿ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಕೆ. ಎಸ್. ವೀರಪ್ಪಗೌಡ.—ನಿಮ್ಮ ಇರಾಬೆಯವರು ತಕರಾರು ಮಾಡುವುದು ಸರಿಯೇ?

ಶ್ರೀ ಕೆ. ಎಚ್. ಪಾಟೀಲ್.—ನಮ್ಮ ಇರಾಬೆಯವರು ಮಾಡಿದ್ದು ಸರಿ. ಕಾನೂನಿಗೆ ವಿರುದ್ಧ ಮಾಡಿದರೆ ತಪ್ಪು.

ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ್.—ಮನೆನಾಡಿನಲ್ಲಿ ಅದರಲ್ಲೂ ಉತ್ತರ ಕರ್ನಾಟಕ ಜಿಲ್ಲೆಯಲ್ಲಿ, ಶಿವಮೊಗ್ಗ ಜಿಲ್ಲೆಯಲ್ಲಿ ತೆರೆಯ ಮೇಲೆ ಕಟ್ಟಿಗೆಯನ್ನು ಹೊತ್ತು ತಂದು ಜೀವನ ಮಾಡುವಂಥ ಜನರು ಲಕ್ಷಣೀಪುರಕ್ಕೆ ಇದ್ದಾರೆ. ರಾಜ್ಯ ಪುನರ್ವಿಂಗಡಣೆಯಾದ ಮೇಲೂ ತೆರೆಯ ಮೇಲೆ ಕಟ್ಟಿಗೆ ತರೆಯನ್ನು ಹೊತ್ತು ತಂದು ಮಾರಾಟ ಮಾಡುತ್ತಿದ್ದರು, ಮುಖ್ಯವಾಗಿ ಕಟ್ಟಿಗೆಯನ್ನು ಕಡಿದು ತಂದು ಮಾರಾಟ ಮಾಡಿ ಜೀವನವನ್ನು ಮಾಡುತ್ತಿದ್ದರು. ಈಗ ಹೊಸ ಆಕ್ಟ್ ಜಾರಿಗೆ ತಂದಮೇಲೆ, ಆ ರೀತಿ ತರುವುದಕ್ಕೆ ನಿರ್ಬಂಧವನ್ನು ಹಾಕಿ ಒಂದು ರೂಪಾಯಿ ಶುಲ್ಕವನ್ನು ಹಾಕಿದ್ದೀರಿ, ಇದನ್ನು ತಪ್ಪಿಸಿ ಮೊದಲು ಇದ್ದ ಹಾಗೆ ರಿಯಾಯಿತಿಯನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಸ್ವಾಮಿ?

ಶ್ರೀ ಕೆ. ಎಚ್. ಪಾಟೀಲ್.—ಸರ್ಕಾರಿ ಆಜ್ಞೆ ಎ.ಎಫ್.ಡಿ. 173...26 ಜೂನ್ 1973ರ ಆಜ್ಞೆ ಪ್ರಕಾರ ತಮ್ಮ ಜೀವನಕ್ಕೆ ಉಪಯುಕ್ತವಾಗಿರುವ ರೀತಿಯಲ್ಲಿ ಉಪಯೋಗ ಮಾಡುವ ಅವಶ್ಯ ಪರವಾನಿಯನ್ನು ಕೊಟ್ಟಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ನನ್ನ (ಅ) ಪ್ರಶ್ನೆಗೆ ಇಲ್ಲವೆಂದು ಹೇಳಿದ್ದೀರಿ. ನಾನು ಹೇಳುತ್ತಾ ಇರುವುದು 10 ಸಾವಿರ ಪಾಪುಲೇಷನ್‌ಗಿಂತ ಹೆಚ್ಚಾಗಿರುವ ಕಡೆ ಮಾರಾಟ ಮಾಡುವ ತೆರಿಗೆ ಹಾಕಿ. ಅದಕ್ಕೂ ಕಡಿಮೆ ಇರುವ ಗ್ರಾಮಾಂತರ ಭಾಗದಲ್ಲೂ ಇದ್ದು ಗಾಡಿ ಕಟ್ಟಿಕೊಂಡು 2... ರೂಪಾಯಿ ಮಾರಾಟ ಮಾಡಿ ಜೀವನ ಮಾಡುತ್ತಾ ಇರುತ್ತಾರೆ. ಒಣ ಕಟ್ಟಿಗೆಯನ್ನು ಕಡಿಯುವುದಕ್ಕೆ ಹೋಗುವುದಿಲ್ಲ ಬದ್ಧಂಥವನ್ನು ಅರಿಸಿಕೊಂಡು ಮಾರಾಟ ಮಾಡುವುದಕ್ಕೆ ಕರುಣೆ ತೋರಿಸಿ ರಿಯಾಯಿತಿ ಎತಕ್ಕೆ ತೋರಿಸಬೇಕು?

ಶ್ರೀ ಕೆ. ಎಚ್. ಪಾಟೀಲ್.—ಪರವಾನಿ ಇಲ್ಲದೇ ಯಾವುದೇ ವಸ್ತುವನ್ನು ತೆಗೆದುಕೊಳ್ಳುವುದು ಕಳವು ಆಗುತ್ತದೆ. ಪರವಾನಿ ಇಲ್ಲದೆ ಕಳವು ಮಾಡುವುದಕ್ಕಿಂತ, ವ್ಯವಸಾಯಗಾರರಿಗೆ ಅಲ್ಪಗೆ ಉತ್ತಮವಾದ ಕೂಲಿ ಸಿಕ್ಕುವಾಗ ಅಂಥ ಕೂಲಿ ಕೆಲಸ ಮಾಡಲು ಪ್ರೋತ್ಸಾಹಿಸಬೇಕೇ ಎನಿಸಿ ಈ ರೀತಿ ಕಟ್ಟಿಗೆಯನ್ನು ಕಡಿದು ತಂದು ಜೀವನ ಮಾಡುವ ಅವಶ್ಯಕತೆ ಇಲ್ಲ. ಯಾರು ತಮ್ಮ ಮನೆಯ ಉಪಯೋಗಕ್ಕಾಗಿ ಬೇಕು ಎಂದು ಹೇಳುತ್ತಾರೋ ಅಂಥವರಿಗೆ ಮಾತ್ರ ಅವಶ್ಯಕವಾಗಿ ಪರವಾನಿಯನ್ನು ಕೊಡುತ್ತಾರೆ, ಎರಡನೆಯದಾಗಿ ಮಾರಾಟ ಮಾಡುವುದಕ್ಕೆ ಸಮ್ಮತಿ ಕೊಡುವುದಕ್ಕೆ ಸಾಧ್ಯವಿಲ್ಲ.